

నేటి ప్రసానం

RNI : APTEL/2013/54506

తెలుగు దినపత్రిక



విండీస్ పై భారత్ ఘన విజయం

5 తే..

ఎడిటర్: దూసరి రవీందర్ గౌడ్ | సోమవారం 23 డిసెంబర్ 2024 | సంపుటి : 12 | సంచిక : 325 | పేజీలు : 8 | వెల : 4/-

సీఎంపై ఎదురుదాడి సరికాదు

- రేవంత్ రెడ్డికి అల్లు అర్జున్ క్షమాపణ చెప్పాలి
- సీఎంను అగౌరవ పర్లేలా సినీ హీరో వ్యాఖ్యలు
- పరామర్శకు లీగల్ వద్దన్నది హాస్యాస్పదం
- మంత్రి కోమటిరెడ్డి హాట్ కామెంట్స్



హైదరాబాద్, డిసెంబర్ 22: అల్లు అర్జున్ వెంటనే ముఖ్యమంత్రి రేవంత్ రెడ్డికి క్షమాపణలు చెప్పాలని మంత్రి కోమటిరెడ్డి వెంకట్ రెడ్డి డిమాండ్ చేశారు. శనివారం అల్లు అర్జున్ ట్వీట్లో చేసిన వ్యాఖ్యలపై ఆచారం మంత్రి స్పందించారు. సీఎం వ్యాఖ్యలపై ఎదురుదాడి చేయడం సరికాదని, తన ఇమేజ్ దెబ్బతీశారని అల్లు అర్జున్ మాట్లాడారని గుర్తు చేశారు. పరామర్శకు లీగల్ టీమ్ ఒప్పకొలేదనటం హాస్యాస్పదమని విమర్శించారు. అసెంబ్లీలో ప్రసావినీ ఇమేజ్ దెబ్బతిస్తుందని నటుడు అంటున్నారని అన్నారు. ఆ కామెంట్స్ సీఎంను అగౌరవం లిచే విధంగా ఉన్నాయని, వాటిని వెనక్కి తీసుకోవాలని మంత్రి డిమాండ్ చేశారు.

మిగతా 2 తే



అల్లు అర్జున్ ఇంటిపై దాడి

దాడి

పూలకుండీలు ధ్వంసం..

- భద్రతా సిబ్బంది అడ్డుకోవడంతో తోపులాట
- పోలీసులకు పరస్పరం ఫిర్యాదులు
- దాడిని ఖండించిన సీఎం రేవంత్

హైదరాబాద్, డిసెంబర్ 22 : సినీనటుడు అల్లు అర్జున్ ఇంటి వద్ద ఓయూ ఐకాస నేతలు ఆదివారం సాయంత్రం ఆందోళనకు దిగారు. టమాటాలు విసిరి.. పూలకుండీలు ధ్వంసం చేయడంతో కొద్దిసేపు ఉద్రిక్త పరిస్థితి నెలకొంది. జూబ్లీహిల్స్లోని నివాసం వద్దకు చేరుకున్న ఐకాస అధికార ప్రతినిధి బోనాల నాగేశ్ మూడిగ, చైర్మన్ రెడ్డిశ్రీను ముదిరాజ్, రాష్ట్ర అధ్యక్షుడు జైరు నాగరాజుగౌడ్, కన్వీనర్ పి.ప్రకాష్, నాయకుడు సి.మోహన్, ఎన్ఎస్ యూబి రాష్ట్ర కార్యదర్శి బుద్ధా ప్రేమ్కుమార్ గౌడ్, పి.ప్రకాష్ తదితరులు పక్షార్థం అల్లు అర్జున్ కు వ్యతిరేకంగా నిన్నా దాడులు చేశారు. ఇంటి ప్రహారీ ఎక్స్ క్యూలోకి టమాటాలు విసిరారు. గోడ దూకి వెళ్లి పూలకుండీలను పగులగొట్టారు.

మిగతా 2 తే



దాడిని ఖండిస్తున్నా - సీఎం రేవంత్ రెడ్డి

అల్లు అర్జున్ ఇంటిపై దాడి ఘటనను ఖండిస్తూ ముఖ్యమంత్రి రేవంత్ రెడ్డి 'ఎక్స్'లో పోస్టు చేశారు. "శాంతి భద్రతల విషయంలో కఠినంగా వ్యవహరించాల్సిందిగా డిజిపి, నగర పోలీసు కమిషనర్లను ఆదేశిస్తున్నాను. ఈ విషయంలో ఎలాంటి అలసత్వాన్ని నహించేది లేదు. సంధ్య థియేటర్ ఘటనతో సంబంధం లేని పోలీసు సిబ్బంది స్పందించకుండా ఊన్మాదికారులు జాగ్రత్తలు తీసుకోవాలి" అని సీఎం పేర్కొన్నారు.

అల్లు అర్జున్ కు అనుమతి వ్వలేదు

- థియేటర్ దరఖాస్తును తిరస్కరించాం
- సంధ్య థియేటర్ తొక్కిసలాట ఘటనను వివరించిన సీపీ సీపీ ఆనంద్
- దాదాపు 10 వేల వీడియోలను విశ్లేషించామని వెల్లడి



02

సినీ ఇండస్ట్రీపై సీఎం పగ

- అల్లు అర్జున్ వ్యక్తిత్వాన్ని హాననం చేసేలా సీఎం కామెంట్స్
- ఎంఐఎంతో కలిసి సినీమా లెవల్లో కథ అల్లిక
- కుట్రలో భాగమేనన్న బండి సంజయ్



02

ప్రభుత్వాన్ని ఇబ్బంది పెట్టే ప్రయత్నం

- రైతుకు అండగా నిలవడమే లక్ష్యం
- ధరణిని పాతరేసి, భూభారతిని తెచ్చాం
- ప్రతిపక్షాలపై అనవసరపు రాద్ధాంతం
- వేములవాడలో మంత్రి పాన్సం ప్రభాకర్



02

విద్య, వైద్యం, సామాజిక భద్రతే ధ్యేయం

- రాష్ట్ర వైద్యారోగ్య శాఖ మంత్రి దామోదర రాజనర్సింపా
- రెంజిల్లో ప్రాథమిక ఆరోగ్య కేంద్రానికి ప్రారంభోత్సవం చేసిన మంత్రి



03



అమెరికాలో కమలాపూర్ వాసి విద్యార్థి అనుమానాస్పద మృతి

- మృతదేహాన్ని తెప్పించేందుకు బండి కృషి
- కుటుంబ సభ్యులను పరామర్శించిన ప్రణవ్



మెదక్ చర్చి శతాబ్ది ఉత్సవాలు సంతోషకరం

- గవర్నర్ జిష్టు దేవ్ వర్మ
- మెదక్ చర్చి సందర్శన
- 25న సీఎం రేవంత్ రెడ్డి పర్యటన

మెదక్, డిసెంబర్ 22 : తెలంగాణ గవర్నర్ జిష్టుదేవ్ వర్మ మెదక్ జిల్లాలో పర్యటించారు. మెదక్ చర్చి ప్రారంభమై 100 ఏళ్లు పూర్తి చేసుకున్న సందర్భంగా ఆదివారం సుంచి వేడుకలు ఘనంగా ప్రారంభం అయ్యాయి. ఈ నేపథ్యంలో మెదక్ చర్చిని గవర్నర్ సందర్శించారు.

మిగతా 3 తే



సమాజానికి 'కాకా' సేవలు ఎనలేనివి

మంత్రి ఉత్తమ్ కుమార్ రెడ్డి

03

గల్లా పట్టి నిలవీయండి

- అన్నదాతలకు కేటీఆర్ బహిరంగ లేఖ



02



దాడి వెనుక కాంగ్రెస్

- అల్లు అర్జున్ నివాసంపై దాడి చేసింది విద్యార్థి జేపీసీ నేతలు
- కాంగ్రెస్ ప్రభుత్వ చేతగానితనానికి ఇదే నిదర్శనమన్న కిషన్ రెడ్డి

02

సంక్రాంతి నుంచి రేషన్ దరఖాస్తులు!

- ఆదాయ పరిమితి కొంత పెంపు?
- మార్గదర్శకాలు రూపొందిస్తున్న అధికారులు
- వచ్చే సమావేశంలో చర్చించనున్న క్యాబినెట్



అర్హులైన వీధులకు కొత్తగా రేషన్ కార్డులు అందించేందుకు సంక్రాంతి నుంచి దరఖాస్తుల స్వీకరణకు పారసరఫరాల శాఖ సిద్ధం అవుతోంది. ఇందుకోసం ఆదాయ పరిమితి, ఇతర అర్హతలపై అధికారులు కసరత్తు చేస్తున్నారు. ఈ క్రమంలో ఇతర రాష్ట్రాల్లో ఆదాయ పరిమితిని పరిశీలించారు.

03

చలికాలంలో రోగ నిరోధక శక్తి వేగంగా తగ్గిపోతుంది. దీనివల్ల హానికారక వైరస్లు సులభంగా శరీరంలోకి చొచ్చుకెళ్తాయి. అలా జరగకుండా ఉండాలంటే.. తప్పకుండా ఈ చిట్కాలు పాటించండి. చలికాలం వచ్చిందంటే చాలు.. అనారోగ్య సమస్యలు వెంటాడతాయి. ముఖ్యంగా జలుబు, ముక్కు దిబ్బడ తదితర శ్వాసకోశ సంబంధిత సమస్యలు ఇబ్బంది పెడుతుంటాయి. అవి దరి చేరకూడదంటే తప్పకుండా మీరు కొన్ని చిట్కాలను క్రమం తప్పకుండా పాటించాలి. వ్యాయామంతోపాటు కొన్ని ఆహార నియమాలను అలవరుచుకోవాలి. మరి, అవేంటో చూసేద్దామా!



చలికాలం డేంజర్..

ఈ చిట్కాలు పాటిస్తే మీ ఆరోగ్యం సేఫ్!

చలికాలంలో చల్లని గాలులు, పొగ మంచులోకి అస్సలు వెళ్లకూడదు. తప్పకుండా వెళ్లాల్సి వస్తే తప్పకుండా ఉన్ని వస్త్రాలను ధరించండి. తల మీద మంచు పడకుండా ఏదైనా వస్త్రం లేదా క్యాప్ ధరించండి. తీవ్రమైన చలిలో శరీరంపై వస్త్రాలు లేకుండా తిరగడం చాలా డేంజర్. తప్పకుండా ఉన్ని వస్త్రాలు ధరించాలి. చెవులు, ముక్కు కవర్ చేసుకోవాలి. చలిగాలి తీవ్రత ఎక్కువగా ముఖం, చేతులు, పెదవులు, పాదాల మీద ప్రభావం చూపుతుంది. చర్మం పొడిబారి దురద వస్తుంది. ముఖం మీద చెమట పొక్కులు, పెదాలకు పగుళ్లు ఏర్పడతాయి. ముఖం బిగిసిపోయినట్లు అనిపిస్తుంది.

పొడి చర్మం ఉన్నవారు జాగ్రత్తగా ఉండాలి:

చలికాలంలో జిడ్డు చర్మం కలిగినవారికి పెద్దగా సమస్యలు ఉండవు. పొడి చర్మం గలవారికే ఎక్కువ సమస్యలు వస్తాయి. చర్మం పొడిబారకుండా, పగుళ్లు రాకుండా ఉండాలంటే ఉదయం గోరవెచ్చని నీటిలో కొద్దిగా కొబ్బరి నూనె లేదా ఆలివ్ నూనె చుక్కలు వేసి స్నానం చేయండి. చలికాలంలో సాధారణ సబ్బులకు బదులు గిజరిన్ సబ్బులను వాడండి.

మాయిశ్చరైజర్లు తప్పనిసరి:

చలికాలంలో ముఖం అందంగా మెరవాలంటే.. విటమిన్-ఇ ఉండే మాయిశ్చరైజర్లు వాడాలి. రాత్రి నిద్రపోయే ముందు కాళ్లు, చేతులకు వేజలైన్ లేదా

కొబ్బరి నూనె రాసుకోవడం మంచిది. పాదాలకు సాక్సులు ధరించండి. వారానికి ఒకసారి గోరువెచ్చని నూనెతో మసాజ్ చేసుకుంటే చర్మం మరింత సురక్షితంగా ఉంటుంది.

నీళ్లు ఎక్కువగా తాగండి:



చలికాలంలో మూత్రం ఎక్కువగా వస్తుందనే కారణంతో చాలామంది నీటిని తాగడం తగ్గించేస్తారు. అది అంత మంచి అలవాటు కాదు. అలా చేస్తే శరీరంలో నీటి శాతం తగ్గి చర్మం పొడిబారిపోతుంది. జీర్ణ సమస్యలు ఏర్పడతాయి. చలికాలంలో కూడా వీలైనంత ఎక్కువ నీరు తాగండి.

వ్యాయామం తప్పనిసరి:

చలికాలంలో నిద్ర లేచిన తర్వాత ఒక్కంతా పట్టినట్లు

ఉంటుంది. కొంతమంది ఒళ్లు నొప్పులు వస్తుంటాయి. రోజూ కనీసం అరగంట వ్యాయామం చేస్తే కండరాలు ఉత్తేజితమవుతాయి. శరీరంలోని ఉష్ణోగ్రతలు పెరిగి వెచ్చగా ఉంటుంది. రక్తప్రసరణ కూడా మెరుగుపడుతుంది.

వెల్లులి మేలు చేస్తుంది:

చలికాలంలో వ్యాధి నిరోధక శక్తి క్షీణిస్తుంది. కాబట్టి.. వ్యాధులు త్వరగా దాడి చేస్తాయి. ఆ సమస్య రాకుండా ఉండాలంటే వెల్లులిని ఎక్కువగా తీసుకోండి. అలాగే సిట్రస్ జాతికి చెందిన పండ్లు తీసుకోండి.

వేడి వేడిగా తినండి:

చలికాలంలో ఆహారాన్ని చల్లబడకుండా చూసుకోండి. వేడిగా ఉన్నప్పుడే తినేయండి. ఏదైనా ఆహారాన్ని తినే ముందు చేతులను శుభ్రం చేసుకోండి.

వీలైనంత తక్కువ తినండి:

చలికాలంలో కడుపు నిండా కాకుండా, వీలైనంత తక్కువ తినడం మంచిది. రాత్రి వేళల్లో అన్నానికి బదులు చప్పి లేదా పుల్కాలు తినండి. పండ్లు తప్పకుండా తినండి. ఉదయం నిద్రలేచిన తర్వాత ఒక పావు లీటరు గోరు వెచ్చని నీటిలో ఒక టేబుల్ స్పూన్ తేనె వేసి.. అల్లం లేదా పుదీనా ఆకులు వేసుకుని తాగండి. నిమ్మరసం వేసుకుని తాగితే మరింత మంచిది.





విరాట్ కోహ్లాపై మరోమారు ఆసీస్ మీడియా అక్కసు

తన విల్లెల ఫోటోలను తీయడం విమానాశ్రయంలో ఓ మహిళా విలేకరిని కోరిన విరాట్ కోహ్లాపై ఆసీస్ మీడియా అక్కసు వెళ్లగక్కతోంది. నాలుగో టెస్టు కోసం కోహ్లా మెల్బోర్న్ కు చేరుకున్న సంగతి తెలిసిందే. ఈ క్రమంలో తీవ్ర పదజాలంతో కోహ్లాపై ఆస్ట్రేలియాకు చెందిన మీడియా హెడ్లైన్లు పెడుతోంది. మరోవైపు మెల్బోర్న్ టెస్టు కోసం విరాట్ కోహ్లా సన్నద్ధమవుతున్నాడు. నైస్ స్పోర్ట్స్ రిపోర్టర్ టోనీ జోస్ఫ్ స్పందిస్తూ 'విరాట్ కోహ్లా మీ ధోరణి సరిగ్గా లేదు. అలా ప్రవర్తించడం సరికాదు. సదరు మహిళా జర్నలిస్ట్ ఒక కెమెరామెన్తో ఉన్నారు. రోజూ నిర్బంధించే బాధ్యతల్లో భాగంగా ఎయిర్పోర్ట్లో ఉన్నారు. అక్కడికి రాజకీయ నాయకులు, క్రీడాకారులు ఎవరైనా సరే గుర్తింపు కలిగిన వారూ వస్తుంటారు. మీరు అక్కడికి రావడంతో కెమెరాలు అటువైపు మళ్లాయి. అవును మీరు బ్యాటింగ్ సూపర్ స్టార్. ప్రపంచవ్యాప్తంగా గుర్తింపు కలిగిన క్రీకెటర్. ఛానల్ 7కి చెందిన రిపోర్టర్, ఇద్దరు కెమెరామెన్లు వెళ్లారు. కానీ, అతడు మాత్రం ఇలా ప్రవర్తించాడు. చాలా క్లిష్టమైన వ్యక్తి విరాట్' అని వ్యాఖ్యానించాడు. విరాట్ కోహ్లాపై అక్కసు వెళ్లగక్కడం ఆసీస్ మీడియాకు కొత్తే కాదు. బోర్డర్ - గావస్కర్ (9శాఖా జం X బిణ%) ట్రోఫీ ప్రారంభానికి ముందే విరాట్ను తక్కువ చేస్తూ అక్కడ కథనాలు వచ్చాయి. ఓ వైపు సూపర్ స్టార్ అంటూనే వ్యంగ్యాస్త్రాలు సంధిస్తూ ఉంటుంది. మెల్బోర్న్లో విరాట్కు మంచి రికార్డు ఉంది. అయితే, ప్రస్తుత సిరీస్లో సెంచరీ మినహా పెద్దగా రాణించిన దాఖలాలు లేవు. ఒకవేళ మెల్బోర్న్లో కోహ్లా నుంచి భారీ ఇన్నింగ్స్ వస్తే ఆస్ట్రేలియా జట్టుకు కష్టాలు తప్పవు. ఈ మ్యాచ్లో విజయం సాధించిన జట్టు సిరీస్ను కోల్పోయే అవకాశం లేకుండా ఉండటంతోపాటు ఆధిక్యంలోకి దూసుకెళ్తుంది. విరాట్ ఇక్కడ మూడు మ్యాచ్లలోనే 52.66 సగటుతో 316 పరుగులు చేసి అదరగొట్టాడు. ఇందులో ఒక సెంచరీ, రెండు హాఫ్ సెంచరీలు ఉన్నాయి.

ఐండీస్పై భారత్ ఘోర విజయం

మూడు టీ20ల సిరీస్ను 2-1 తో కైవసం చేసుకున్న భారత్ మహిళల జట్టు

వడోదర: వెస్టిండీస్తో మూడు టీ20ల సిరీస్ను 2-1 తేడాతో కైవసం చేసుకొని జోరుమీదున్న భారత్ మహిళల జట్టు దూసుకుపోతోంది. మూడు వన్డేల సిరీస్లో భాగంగా వడోదరలో జరిగిన తొలి మ్యాచ్లో ఘన విజయం సాధించింది. 211 పరుగుల తేడాతో విండీస్ జట్టును చిత్తు చిత్తుగా ఓడించింది. 315 పరుగుల లక్ష్యంతో బ్యాటింగ్కు దిగిన ప్రత్యర్థి జట్టు కేవలం 26.2 ఓవర్లలో 103 పరుగులకే ఆల్ ఔట్ అయింది. ప్లేచర్ (24ఐ) టాప్ స్కోరర్. ఓపెనర్లు మాథ్యూస్ (0), జోసెఫ్ (0) డకౌట్గా వెనుదిరిగారు. భారత్ బౌలర్లలో రేణుకా రాకూర్ సింగ్ 5 వికెట్లు పడగొట్టి విండీస్ జట్టును దెబ్బతీసింది. ప్రియా మిశ్రా 2, సాధు ఒక వికెట్ తీశారు. అంతకుముందు టాస్ ఓడి బ్యాటింగ్ ప్రారంభించిన టీమ్ఇండియా నిర్ణీత 50 ఓవర్లలో 9 వికెట్ల నష్టానికి 314 పరుగుల భారీ స్కోరు



సాధించింది. ఓపెనర్లు సృతి మంధాన (90బీ 102 బంతుల్లో 13ఐ4), ప్రతీకా రావేల్ (40బీ 69 బంతుల్లో

4ఐ4) తొలి వికెట్కు 110 పరుగుల భాగస్వామ్యం నెలకొల్పారు. వరుస బౌండరీలతో విండీస్ జట్టును బెంబేలెత్తించారు. భీకరంగా మారిన ఈ జోడీని మాథ్యూస్ విడగొట్టింది. ఆమె బౌలింగ్లో ప్రతీకా కాల్ అండ్ బౌల్గా వెనుదిరిగింది. తొలి డౌన్లో వచ్చిన హర్షీన్ దియాల్ (44)తో కలిసి సృతి ఇన్నింగ్స్ను కొనసాగించింది. అయితే, జట్టు స్కోరు 160 పరుగుల వద్ద జేమ్స్ బౌలింగ్ సృతి ఎల్వీడబ్ల్యూగా పెవిలియన్కు చేరింది. అనంతరం హర్షన్ ప్రీత్ కౌర్ (34), రిచా ఘోష్ (26), రోడ్రిగ్స్ (31), దీప్తి శర్మ (14ఐ) దూకుడుగా ఆడటంతో భారత్ భారీ స్కోరు చేసింది. విండీస్ బౌలర్లలో జేమ్స్ 5 వికెట్లు పడగొట్టగా కెప్టెన్ మాథ్యూస్ 2, దాటిన్ ఒక వికెట్ తీశారు.



'ఫాలో ఆన్' ఆలోచనే లేదు..

నాటౌట్గా ఉండాలనే ఆదా : ఆకాశ్ దీప్

దెన్బ్యూ: 'పోరాడితే ఆ దేవుడు కూడా సాయపడతాడు' ఇది నిజమని ఆస్ట్రేలియా పర్యటనలో ఉన్న భారత్ జట్టు విషయంలో తేలింది. 'ఫాలో ఆన్' గండం నుంచి కష్టపడి బయటపడిన టీమ్ఇండియాకు పరుగులు అండగా నిలిచాయి. గబ్బా టెస్టులో వివర రోజు వేగంగా ఆడి భారత్ను ఇరుకున పెడదామని భావించిన ఆసీస్కు నిరాశ మిగిలింది. వర్షం రాకతో మ్యాచ్ వివర రోజు రెండు సెషన్లు ఆటసాగలేదు. అయితే, అంతకుముందు భారత్ను ఫాలో ఆన్ నుంచి బయటపెట్టే ఆకాశ్ దీప్, బువ్రా గట్టెక్కించారు. మరీ ముఖ్యంగా ఆకాశ్ దీప్ సిక్స్, ఫోర్లతో దూకుడుగా ఆడాడు. బువ్రాతో కలిసి వివర వికెట్కు 47 పరుగులు జోడించాడు. ఇందులో 31 పరుగులు ఆకాశ్ దీప్ చేశాడు. మెల్బోర్న్ వేదికగా గురువారం నుంచి నాలుగో టెస్టు ప్రారంభం కానుంది. ఈ క్రమంలో ఆకాశ్ దీప్ గబ్బా పోరాటం గురించి ఆసక్తికర విశేషాలను వెల్లడించాడు. "మేం లోయర్ ఆర్డర్లో బ్యాటింగ్కు దిగాం. కనీసం 30 పరుగుల భాగస్వామ్యం అందించాలని భావించాం. నా మైండ్సెట్ కూడా అలానే ఉంది. అప్పుడు ఫాలో ఆన్ గురించి ఆలోచించలేదు. నాటౌట్గా మాత్రమే ఉండాలని అనుకున్నా. దేవుడి దయతో ఫాలో ఆన్ గండం నుంచి బయటపడ్డాం. ఆ పరిస్థితుల నుంచి మ్యాచ్ను కాపాడుకోవడంలో జట్టులో జోష్ వచ్చింది. మా డ్రెస్సింగ్ రూమ్ కూడా సంతోషపడింది. ప్రతి ఒక్కరూ ఊపిరి పీల్చుకున్నారు. ఆస్ట్రేలియాలో ఆడటం నాకు ఇదే మొదటి సారి. బువ్రా భాయ్ ధైర్యం నింపాడు. 'మరీ ఎక్కువగా ఆలోచించొద్దు. ఆటపైనే దృష్టిపెట్టు. భారత్లో ఎలా ఆడతావో.. అలానే ఇక్కడూ నీ కర్తవ్యం నిర్వహించు' అని బువ్రా చెప్పాడు" అని ఆకాశ్ వ్యాఖ్యానించాడు. మెల్బోర్న్ టెస్టు కోసం భారత్ జట్టు తీవ్రంగా సాధన చేస్తోంది. ఈ క్రమంలో కెప్టెన్ రోహిత్ శర్మ గాయపడినట్లు వార్తలు వచ్చాయి. వాటిపై ఆకాశ్ దీప్ స్పందించాడు. "క్రికెట్లో గాయాలు సాధారణమే. కానీ, రోహిత్ విషయంలో ఇదేమీ సమస్య కాదు. అంతా భాగం. తప్పకుండా అతడి ఆటను మెల్బోర్న్ టెస్టులో చూస్తాం. ఇందులో అభిమానులు ఎలాంటి ఆందోళన పడాలివ్వన అవసరం లేదు" అని వెల్లడించాడు.



అండర్ 19 ఆసియా మహిళల టీ20 చాంపియన్ గా భారత్

మహిళల అండర్-19 ఆసియా కప్ టోర్నీలో యువ భారత్ అదరగొట్టింది. టోర్నీలో అవజయమెరుగని నిక్కి ప్రసాద్ సారథ్యంలోని భారత్ జట్టు కౌలాలంపూర్ లో జరిగిన ఫైనల్లో బంగ్లాదేశ్ను మట్టికరిపించింది. దీంతో ఆసియా క్రీకెట్ కౌన్సిల్ తొలిసారిగా నిర్వహిస్తున్న టోర్నీని టీమ్ఇండియా సొంతం చేసుకున్నది. తొలుత బ్యాటింగ్ చేసిన భారత్ 117 పరుగులకు పరిమితమయింది. స్వల్ప లక్ష్యాన్ని ఛేదించలేకపోయిన బంగ్లా జట్టు 76 రన్స్ తో ఆటో అయింది. దీంతో 41 రన్స్ తో విజయం సాధించిన యువ భారత్ టోర్నీని విజేతగా నిలిచింది. టాప్ గెలిచిన బంగ్లాదేశ్.. భారత్ను బ్యాటింగ్

కు ఆహ్వానించింది. అయితే బ్యాటర్లు విఫలమవడంతో 20 ఓవర్లలో 7 వికెట్లు కోల్పోయి 117 రన్స్ తో పరిమితమైంది. అయితే కష్టాల్లో ఉన్న జట్టును తెలంగాణ యువ కెరటం గొంగడి శ్రీమ మరోసారి సాయంతో 41 బాల్స్లోనే 52 రన్స్ చేసి టాప్ స్కోరర్ గా నిలిచింది. మరో బ్యాటర్ మైథిలి వినోద్ 12 బాల్స్లోనే 17 పరుగులు రాబట్టింది. ఇక చేజింగ్కు దిగిన బంగ్లా బ్యాటర్లు భారత్ బౌలర్లను ఎదుర్కోలేకపోయారు. దీంతో 18.3 ఓవర్లలో 76 రన్స్ తో ఆటో అయ్యారు. ఆయుశి శుక్లా 3 వికెట్లు తీయగా, పరుణి కా సిరోడియా 2 వికెట్లు పడగొట్టింది.



ఇప్పటికీ ఆ స్థానంలా రోహిత్ అత్యంత ప్రమాదకాల: రవిశాస్త్రి

ఆస్ట్రేలియా పర్యటనలో భారత్ కెప్టెన్ రోహిత్ శర్మ దారుణ ప్రదర్శన చేస్తున్నాడు. వ్యక్తిగత కారణాలతో తొలి టెస్టుకు దూరమైన అతడు.. గత రెండు టెస్టుల్లో ఆరో స్థానంలో బ్యాటింగ్కు వచ్చాడు. ఓపెనర్ గా కేవలం రెండు సెషన్లు కావడంతో రోహిత్ మిడిలార్డర్కు పరిమితమయ్యాడు. కానీ, పరుగులు పెద్దగా చేయలేకపోతున్నాడు. దీంతో అతడు మళ్లీ ఓపెనర్ గా రావాలని పలువురు మాజీలు సూచించారు. కానీ, భారత్ మాజీ క్రీకెటర్ రవిశాస్త్రి మాత్రం ఆరో స్థానంలో రోహిత్ ఆడాలంటున్నాడు. ఐసీసీ రివ్యూస్లో భాగంగా రవిశాస్త్రి పలు విషయాలపై విశ్లేషించాడు. గబ్బా టెస్టులో ఫాలో ఆన్ గండం నుంచి గట్టెక్కిన తర్వాత భారత్ ఆటగాళ్లు సంబరాలు చేసుకోవడంపై రవిశాస్త్రి మద్దతుగా నిలిచాడు. "రోహిత్ ఓపెనర్ గా రావాలని అనుకుంటే దానికేం ఇబ్బంది లేదు. గత మ్యాచ్లోనే ఇన్నింగ్స్ను ప్రారంభించాలని నేను అడిగా. అయితే, రాహుల్ ఆడిన తీరుతో నా అభిప్రాయం కాస్త మారింది. ఆ ప్లేస్లో కేవలం ఆటను ఆస్వాదిస్తున్నాడు. అతడి టెక్నిక్ కూడా ఎలాంటి తప్పిదం లేకుండా ఉంది. ఎలాంటి బంతిని వదిలేయాలి. ఏ బంతిని ఆడాలనే విషయంపై పూర్తి అవగాహనతో ఉన్నాడు. ప్రస్తుత క్రీకెట్ ప్రపంచంలో కవర్ డ్రెస్స్ను అత్యవసానంతో బాడేస్తున్నాడు. కాన్సిడెన్స్ స్టాయి అమోఘం. ఇక రోహిత్ శర్మ ఓపెనర్ గా రావాలని అనుకోవడంలో తప్పిందేమీ లేదు. కానీ, హిట్మ్యాన్ పుష్కలను కాస్త మార్చుకుంటే మాత్రం ఆరో స్థానంలో అత్యంత దేంజరన్ బ్యాటర్ అవుతాడు. గతంలోనూ రోహిత్కు అక్కడి ఆడిన అనుభవం ఉంది. మిడిలార్డర్లో రోహిత్ బ్యాటింగ్కు వచ్చినప్పుడు మైండ్సెట్ కూడా మారాలి. అప్పుడు రెడ్ బాల్ క్రీకెట్ ఆడటం లేదని భావించాలి. పరిమిత ఓవర్ల క్రీకెట్లో మాదిరిగా ఎటాకింగ్ చేయాలి. ఏం జరిగినా అందోళన పడనక్కర్లేదు. నా దృష్టిలో అదే సరైన ప్రణాళిక. ఫామ్ను అందిపుచ్చుకోవడానికి మార్గమిదే. తొలి 15 నిమిషాలు క్రీకెట్లో కదులుకోవడానికి ప్రయత్నిస్తుంటారు. కానీ, రోహిత్ మాత్రం తొలి బంతి నుంచే దూకుడు ప్రదర్శించాలి. ప్రపంచంలోనే ఆరో స్థానంలో వచ్చే అత్యుత్తమ బ్యాటర్లు ఎక్కువగా ఎటాకింగ్ గేమ్ ఆడతారు. అప్పటికే ఐదారు వికెట్లు పడినప్పుడు పరిస్థితులకు తగ్గట్టుగా నెమ్మదించాలని అనుకుంటారు. రోహిత్ మాత్రం దూకుడుగా ఆడితే పరిస్థితి మారే అవకాశం ఉంటుంది" అని రవిశాస్త్రి వెల్లడించాడు.